

कोषागारात रोख देय अनुदान  
अर्थसंकल्पीय अनुदान २०१५-१६  
विशेष घटक योजना (मागणी क्र .वाय-२  
लेखाशीर्ष २२१५१८०७) उच्च क्षमतेच्या विंधण  
विहिरींवर विद्युतपंप बसविणे, हातपंप /  
विद्युतपंप देखभाल दुरुस्ती व कमी क्षमतेच्या  
विंधण विहिरीचे जलभंजन करणे या  
कार्यक्रमासाठी अनुदान

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: बीयूडी-२०१४/ प्र. क्र. २९/ पापु-१५**  
गोकुळदास तेजपाल रुग्णालय आवार, ७ वा मजला,  
लोकमान्य टिळक मार्ग, मुंबई - ४००००१  
तारीख: २२ मार्च, २०१६

**वाचा -**

- १) शासन निर्णय, ग्राम विकास व ज. सं. विभाग, क्रमांक: ग्रापापु-१०८९/सीआर २६८९/४३,  
दिनांक १७ जानेवारी १९९०
- २) शासन निर्णय, पाणी पुरवठा व स्वच्छता विभाग, क्रमांक: भूजल १०९८/प्र.क्र.४६५/पापु१५,  
दि.१६ ऑक्टोबर, १९९८
- ३) शासन परिपत्रक, वित्त विभाग क्रमांक: अर्थसं-२०१५/ प्र. क्र. ८५/ अर्थ-३, दि. १७ एप्रिल,  
२०१५

**प्रस्तावना -**

उच्च क्षमतेच्या विंधण विहिरीवर पुरेश्या पाण्याच्या उपलब्धतेची निदान १०-१२ वर्षे शाश्वती, संबंधित गावात / वस्त्यात अशा प्रकारच्या उच्च क्षमतेच्या विंधण विहिरींवर विद्युतपंप बसविण्याची आवश्यकता, या बाबी विचारात घेऊन विद्युतपंप बसविण्याचा कार्यक्रम राबविण्याचा निर्णय शासनाने घेतला आहे. या कार्यक्रमासाठी गावे / वाड्यांची निवड करण्याकरीता संदर्भ क्र. १ येथील शासन निर्णयान्वये, निकष विहित करण्यात आले आहेत. तसेच, विंधण विहिरीवर बसविलेल्या हातपंप व विद्युतपंपाची देखभाल व दुरुस्ती करण्याकरिता आणि पिण्याच्या पाण्यासाठी घेतलेल्या जुन्या विंधण विहिरींचे पुनरुज्जीवन (जलभंजन) करण्याकरिता अवलंबावयाची कार्यपद्धती व निकष संदर्भ क्र.२ येथील शासन निर्णयान्वये विहित करण्यात आले आहेत.

सन २०१५-१६ या आर्थिक वर्षात ग्रामीण पाणी पुरवठा या जिल्हास्तरीय योजनांतर्गत कार्यक्रमाखालील विशेष घटक योजनेंतर्गत लेखाशीर्ष २२१५ १८०७ खाली रु. १३९.६१ लक्ष निधी आता अर्थसंकल्प वितरण प्रणालीवर उपलब्ध झाला असून, सदर निधी उच्च क्षमतेच्या विंधण विहिरींवर विद्युत पंप बसविणे तसेच हातपंप/ विद्युतपंप देखभाल व दुरुस्ती आणि विंधण विहिरींचे

जलभंजन कार्यक्रम राबविणाच्या संबंधीत यंत्रणांना वितरीत करण्याची बाब शासनाच्या विचाराधीन आहे.

### शासन निर्णय-

सन २०१५-१६ या आर्थिक वर्षात उच्च क्षमतेच्या विंधण विहिरींवर विद्युत पंप बसविणे तसेच हातपंप/ विद्युतपंप देखभाल व दुरुस्ती हा कार्यक्रम राबविण्याकरिता मुख्य कार्यकारी अधिकारी, जिल्हा परिषद, यांना रु. १२६.०१ लक्ष (रुपये एक कोटी, सव्वीस लक्ष, एक हजार फक्त) आणि विंधण विहिरींचे जलभंजन हा कार्यक्रम राबविण्यासाठी संचालक, भूजल सर्वेक्षण आणि विकास यंत्रणा, पुणे यांना रु. १३.६० लक्ष (रुपये तेरा लक्ष, साठ हजार फक्त) या प्रमाणे एकूण रु. १३९.६१ लक्ष (रुपये एक कोटी, एकोणचाळस लक्ष, एकसष्ट हजार फक्त) एवढे अनुदान मंजूर करण्यात येत असून सोबतच्या विवरणापत्रातील स्तंभ-४, ६ व ८ मध्ये दर्शविलेल्या वाटपानुसार अर्थसंकल्प वितरण प्रणालीवर उपलब्ध करून देण्यात येत आहे.

उपरोक्त मंजूर अनुदानातून उच्च क्षमतेच्या विंधण विहिरींवर विद्युत पंप बसविण्याचा कार्यक्रम, हातपंप/ विद्युतपंप देखभाल व दुरुस्ती आणि विंधण विहिरींचे पुनरुज्जीवन (जलभंजन) हे कार्यक्रम संदर्भ क्र.१, २ व ३ येथे नमूद शासन निर्णय/परिपत्रक यामध्ये विहित केलेल्या कार्यपद्धती, अटी व शर्तीच्या अधीन राहून राबविण्यात यावेत. सदर अनुदान खर्च करतांना पुढील सुचनांचे पालन करावे.

- १) हे अनुदान मंजूर करण्यांत आलेल्या विनिर्दिष्ट प्रयोजनासाठीच खर्च करावे.
- २) या अनुदानातून केलेल्या खर्चाचे स्वतंत्र लेखे ठेवावे.
- ३) या कार्यक्रमांतर्गत घेतलेल्या कामांचा भौतिक व आर्थिक प्रगती अहवाल मुख्य कार्यकारी अधिकारी, जिल्हापरिषद तसेच संचालक, भूजल सर्वेक्षण आणि विकास यंत्रणा, पुणे यांनी शासनास दर महिन्याच्या ५ तारखेपर्यंत न चुकता सादर करावा.
- ४) वरील मंजूर अनुदानाची उपयोगिता प्रमाणपत्रे शासनाकडे विहित प्रपत्रात सादर करण्यात यावी.
- ५) तसेच मासिक विवरणपत्रानुसार (Cash Flow) अनुदान खर्ची घालण्यात यावे.
- ६) मंजूर अनुदानाच्या खर्चाचा महालेखापाल कार्यालयात नोंदलेल्या खर्चाबरोबर मेळ घालण्यात यावा व विहित अहवाल जिल्हापरिषदांनी शासनाकडे सादर करावेत.
- ७) सदर निधी हा अनुसूचित जाती व नवबौध्द घटकातील लाभार्थ्यांवरच खर्च होत आहे याची दक्षता घेण्यात यावी.

या बाबतचा खर्च “मागणी क्र. वाय- २, २२१५-पाणी पुरवठा व स्वच्छता- ०१ पाणी पुरवठा- १०२ ग्रामीण पाणी पुरवठा कार्यक्रम-(डी) अनुसूचित जातीकरीता विशेष घटक योजना- पिण्याचे पाणी पुरवठ्याचा ग्रामीण कार्यक्रम-(०२)(१२) वीजपंप बसविणे/हातपंपाचे विद्युतपंपात रुपांतर करणे (२२१५-१८०७)” या लेखाशिर्षाखाली खर्ची घालावा व त्या शीर्षाखाली २०१४-१५ या आर्थिक वर्षामध्ये मंजूर करण्यात आलेल्या अनुदानातून भागविण्यात यावा .

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२२१२३९४८०६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन

प्रत,

१. विभागीय आयुक्त, कोकण, नाशिक, पुणे, औरंगाबाद , अमरावती
२. संचालक, भूजल सर्वेक्षण व विकास यंत्रणा, पुणे
३. मुख्य कार्यकारी अधिकारी, जिल्हा परिषद, रायगड, नाशिक, अहमदनगर, सातारा, सोलापूर, कोल्हापूर, यवतमाळ, जलना, बीड
४. उप संचालक, भूजल सर्वेक्षण व विकास यंत्रणा, कोकण, नाशिक, पुणे, औरंगाबाद , अमरावती
५. कार्यकारी अभियंता, ग्रामीण पाणी पुरवठा विभाग, जिल्हा परिषद, रायगड, नाशिक, अहमदनगर, सातारा, सोलापूर, कोल्हापूर, यवतमाळ, जलना, बीड
६. वरिष्ठ भूवैज्ञानिक, भूजल सर्वेक्षण आणि विकास यंत्रणा, रायगड, नाशिक, अहमदनगर, सातारा, सोलापूर, कोल्हापूर, यवतमाळ, जलना, बीड
७. उपअभियंता (यां) ग्रामीण पाणी पुरवठा विभाग, जिल्हा परिषद, रायगड, नाशिक, अहमदनगर, सातारा, सोलापूर, कोल्हापूर, यवतमाळ, जलना, बीड
८. कोषागार अधिकारी, रायगड, नाशिक, अहमदनगर, सातारा, सोलापूर, कोल्हापूर, यवतमाळ, जलना, बीड
९. महालेखापाल, महाराष्ट्र-१, (लेखा परीक्षा/ लेखा व अनुज्ञेयता), मुंबई
१०. महालेखापाल, महाराष्ट्र-२, (लेखा परीक्षा/ लेखा व अनुज्ञेयता), नागपूर
११. मुख्य लेखा परिक्षक स्थानिक निधी लेखा, नवी मुंबई.
१२. उपमुख्य लेखा परिक्षक स्थानिक निधी लेखा, कोकण, नाशिक, पुणे, औरंगाबाद , अमरावती
१३. सामाजिक न्याय व विशेष सहाय्य विभाग, मंत्रालय, मुंबई
१४. पाणी पुरवठा व स्वच्छता विभागातील कार्यासने पापु-०४, पापु-०५ , पापु १० व पापु-२०
१५. निवड नस्ती पापु-१५

**पाणी पुरवठा व स्वच्छता विभाग, शासन निर्णय क्र. बीयूडी-२०१४/ प्र. क्र. २९/ पापु-१५, दि. २२ मार्च, २०१६ सोबतचे विवरणपत्र**

क्र.	जिल्हा	उच्च क्षमतेच्या विधण विहिरीवर विद्युतपंप बसविणे कार्यक्रम		हातपंप / विद्युतपंप देखभाल व दुरुस्ती कार्यक्रम		कमी क्षमतेच्या विधण विहिरीचे जलभंजन कार्यक्रम		सन २०१५-१६ या आर्थिक वर्षात विशेष घटक योजनेतर्गत लेखाशिर्ष २२१५ १८०७ खाली मंजूर करण्यात येत असलेले अंतीम सुधारित अनुदान	
		सन २०१५-१६ ची अर्थसंकल्पीय तरतूद	मुख्य कार्यकारी अधिकारी, जिल्हा परिषद यांना मंजूर करण्यात येत असलेले अंतीम सुधारित अनुदान	सन २०१५-१६ ची अर्थसंकल्पीय तरतूद	मुख्य कार्यकारी अधिकारी, जिल्हा परिषद यांना मंजूर करण्यात येत असलेले अंतीम सुधारित अनुदान	सन २०१५-१६ ची अर्थसंकल्पीय तरतूद	संचालक, भूजल सर्वेक्षण आणि विकास यंत्रणा, पुणे यांना मंजूर करण्यात येत असलेले अंतीम सुधारित अनुदान		
१	रायगड	००	००	००	००	४.००	४.००	४.००	( रुपये चार लक्ष फक्त )
२	नाशिक	००	००	५.००	५.००	००	००	५.००	( रुपये पाच लक्ष फक्त )
३	अहमदनगर	००	००	००	००	३.६०	३.६०	३.६०	( रुपये तीन लक्ष, साठ हजार फक्त )
४	सातारा	०.०१	०.०१	००	००	००	००	०.०१	( रुपये एक हजार फक्त )
५	सोलापूर	००	००	००	००	३.००	३.००	३.००	( रुपये तीन लक्ष फक्त )
६	कोल्हापूर	७४.००	७४.००	००	००	००	००	७४.००	( रुपये चौऱ्याहत्तर लक्ष फक्त )
७	यवतमाळ	००	००	२.००	२.००	००	००	२.००	( रुपये दोन लक्ष फक्त )
८	जालना	२५.००	२५.००	१०.००	१०.००	३.००	३.००	३८.००	( रुपये अडतीस लक्ष फक्त )
९	बीड	१०.००	१०.००	००	००	००	००	१०.००	( रुपये दहा लक्ष फक्त )
	<b>एकूण</b>	<b>१०९.०१</b>	<b>१०९.०१</b>	<b>१७.००</b>	<b>१७.००</b>	<b>१३.६०</b>	<b>१३.६०</b>	<b>१३९.६१</b>	<b>( रुपये एक कोटी एकोणचाळीस लक्ष, एकसष्ट हजार फक्त )</b>

**चेतन निकम**  
**अवर सचिव, महाराष्ट्र शासन**